



प्रेस नोट

थाना - साइबर क्राइम

दिनांक 16.05.2024

किसानों से सोलर पम्प दिलाने के नाम पर ठगी करने वाले 02 शातिर ठग गिरफ्तार

- थाना साइबर क्राइम पुलिस ने लोगों को सोलर पम्प दिलाने के नाम पर कृषि विभाग का अधिकारी बनकर कॉल करके उनके बैंक खातों से धोखाधड़ी से धनराशि की निकासी करने वाले गैंग का पर्दाफाश करते हुए 02 शातिर साइबर ठगों को किया गिरफ्तार।
- जिनके कब्जे से नकदी, 02 मोबाइल फोन, कृषि विभाग की फर्जी रसीदें, नकदी व लैपटॉप बरामद।
- अभियुक्तगण शातिर किस्म के साइबर ठग हैं, जो कृषि विभाग की वेबसाइट Agriculture.up.gov.in से डाटा लेकर एवं कृषि विभाग का अधिकारी/कर्मचारी बनकर लोगों को उनके मोबाइल नम्बर पर कॉल करके कृषि सोलर पम्प के लिये किये गये आवेदन की पैमेंट की तारीख निकलने की बातों में फंसाकर उनसे फर्जी खातों में सोलर पम्प लेने हेतु पैसे ट्रांसफर करा लेते थे।
- अभियुक्तगणों द्वारा सोलर पम्प दिलाने के नाम पर अब तक सैकड़ों लोगों के साथ ऐसी घटनाएं कारित करते हुए लाखों रुपये की ट्रांजेक्शन कर आर्थिक लाभ कमाया जा चुका है।

कार्यवाही:-

श्रीमान पुलिस अधीक्षक महोदय के निर्देशन में हापुड़ पुलिस द्वारा जनपद में साइबर अपराध एवं अपराध करने वाले अपराधियों के विरुद्ध चलाये जा रहे अभियान के अन्तर्गत थाना साइबर क्राइम पुलिस द्वारा थाना हाजा के मु0अ0सं0 12/2024 धारा 420, 467, 468, 471 भादवि 66डी आईटी एक्ट का सफल अनावरण करते हुए लोगों को सोलर पम्प दिलाने के नाम पर कृषि विभाग का अधिकारी बनकर कॉल करके उनके बैंक खातों से धोखाधड़ी से धनराशि की निकासी करने वाले गैंग के 02 शातिर सदस्यों को गिरफ्तार किया गया है जिनके कब्जे से नकदी, 02 मोबाइल फोन, कृषि विभाग की फर्जी रसीदें, नकदी, लैपटॉप बरामद हुआ है



उपरोक्त गिरफ्तारी व बरामदगी के सम्बन्ध में अग्रिम विधिक कार्यवाही की जा रही है।

अपराध करने का तरीका:-

गिरफ्तार अभियुक्त ने पूछताछ करने पर बताया कि हम कृषि विभाग की सरकारी वेबसाइट Agriculture.up.gov.in से लोगों के द्वारा सोलर पम्प लेने हेतु किये आवेदन के डाटा से जिसमें नाम-पता व मोबाइल नम्बर की जानकारी होती है फिर हम लोग कृषि विभाग के अधिकारी/कर्मचारी बनकर लोगों को उनके मोबाइल नम्बर पर कॉल करके कृषि सोलर पम्प के लिये किये गये आवेदन की पैमेंट की तारीख निकलने की बातों में फंसाकर उनसे फर्जी खातों में सोलर पम्प लेने हेतु पैसे ट्रांसफर करा लेते हैं इसी प्रकार हमने हापुड के रहने वाले व्यक्ति के नाम पते की जानकारी उपरोक्त कृषि विभाग की वेबसाइट से लेकर उनको कॉल करके कृषि सोलर पम्प के लिये किये गये आवेदन की पैमेंट की तारीख निकलने की बातों में फंसाकर उनसे फर्जी खाते में सोलर पम्प लेने हेतु 1,26,000 रुपये ट्रांसफर करा लिये थे।

गिरफ्तारी का स्थान व दिनांक:- जनपद फिरोजाबाद के थाना रसूलपुर क्षेत्र के ग्राम बरकतपुर में फतेह सिंह स्कूल के पास व दिनांक 16.05.2024।

गिरफ्तार अभियुक्त का नाम व पता:-

1. हरिशंकर पुत्र वीरी सिंह निवासी ग्राम बरकतपुर थाना रसूलपुर जनपद फिरोजाबाद।
2. राधा किशन पुत्र रामगोपाल निवासी ग्राम बरकतपुर थाना रसूलपुर जनपद फिरोजाबाद।

बरामदगी का विवरण:-

1. 1,000/- रुपये नकदी।
2. 02 मोबाइल फोन।
3. एक लैपटॉप।
4. कृषि विभाग की फर्जी रसीदें।

गिरफ्तार करने वाली पुलिस टीम:-

1. निरीक्षक श्री नजीर अली खान प्रभारी थाना साइबर क्राइम जनपद हापुड।
2. उ0नि0 श्री विनीत थाना साइबर क्राइम जनपद हापुड।
3. है0का0 सुनील कुमार थाना साइबर क्राइम जनपद हापुड।
4. है0का0 साजुद्दीन खान थाना साइबर क्राइम जनपद हापुड।
5. का0 नीरज कुमार थाना साइबर क्राइम जनपद हापुड।